

שכרות

אז ביטער איז מיין לעבען סיי ווי סיי
האָב איך געמעגט א טראפען ביטערס זיך דערגיסען;
אז פרייד איז פרעמד צו מיר פון קינדווייז אויף
טו לאָס איך כאַטש פון לייד און ביטערעס געניסען.

כ'האָב אין וועלט אומגליק אָנגעטראפען
האָט זיך מיין הארץ מיט וועהטאָג אָנגעפילט;
כ'האָב געזוכט א טרייסט אין וועהטאָג מיינעם
און האָב אין שכרות מיינע שמערצען זיך געשמילט...

צום מאַמענט

מיר ווייסען ניט דעם מאָרגען
שפעטער וואָס וועט זיין;
טו לאָמיר לעבען איצטער
לאמיר פרעהליך זיין.

מיר זיינען ווי די בלינדע
טאפען אונזער וועג
מיר ווייסען ניט דעם מאָרגען
ווייסען ניט דעם ברעג.

טו לאָמיר כאַטש א לעב טאָן
כאַטש א נוטע שעה
כאַטש א הוליע פאר א ווייל
ביז עס קומט די רוה...